

Il-Ġurnal Uffiċjali

L 168

tal-Unjoni Ewropea



Edizzjoni bil-Malti

Legiżlazzjoni

Volum 54
28 ta' Ġunju 2011

Werrej

II *Atti mhux legiżlattivi*

FTEHIMIET INTERNAZZJONALI

- ★ **Avviż dwar l-applikazzjoni proviżorja tal-Ftehim ta' Kummerċ Ħieles bejn l-Unjoni Ewropea u l-Istati Membri tagħha, minn naha waħda, u r-Repubblika tal-Korea, min-naha l-oħra** 1

REGOLAMENTI

- ★ **Regolament ta' Implimentazzjoni tal-Kunsill (UE) Nru 623/2011 tas-27 ta' Ġunju 2011 li jimplimenta r-Regolament (KE) Nru 560/2005 li jimponi ċerti miżuri restrittivi speċifiċi diretti kontra ċerti persuni u entitajiet minhabba s-sitwazzjoni fil-Côte d'Ivoire** 2

Regolament ta' Implimentazzjoni tal-Kummissjoni (UE) Nru 624/2011 tas-27 ta' Ġunju 2011 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 3

Regolament ta' Implimentazzjoni tal-Kummissjoni (UE) Nru 625/2011 tas-27 ta' Ġunju 2011 li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (UE) Nru 867/2010 għas-sena tas-suq 2010/11 5

Prezz: EUR 3

(Ikompili fil-paġna ta' wara)

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

2011/373/UE:	
★ Deciżjoni tal-Kunsill tal-10 ta' Ġunju 2011 li tahtar membru tal-Qorti tal-Awdituri	7
2011/374/Euratom:	
★ Deciżjoni tal-Kunsill tas-17 ta' Ġunju 2011 dwar estensjoni tal-vantaġġi kkonferiti lill-intrapriża kongunta Hochtemperatur-Kernkraftwerk GmbH (HKG)	8
2011/375/UE:	
★ Deciżjoni tal-Kunsill tal-20 ta' Ġunju 2011 li tahtar żewġ membri Taljani u żewġ membri supplenti Taljani tal-Kumitat tar-Regġuni	10
★ Deciżjoni ta' Implimentazzjoni tal-Kunsill 2011/376/PESK tas-27 ta' Ġunju 2011 li timplimenta d-Deciżjoni 2010/656/PESK li gġedded il-miżuri restrittivi kontra l-Côte d'Ivoire	11
2011/377/UE:	
★ Deciżjoni ta' Implimentazzjoni tal-Kummissjoni tas-27 ta' Ġunju 2011 li temenda d-Deciżjoni-jiet 2008/603/KE, 2008/691/KE u 2008/751/KE fir-rigward tal-estensjoni tad-derogi temporanji mir-regoli ta' oriġini stabbiliti fl-Anness II tar-Regolament tal-Kunsill (KE) Nru 1528/2007 biex titqies is-sitwazzjoni speċjali fil-Mawrizju, is-Seychelles u l-Madagaskar fir-rigward tat-tonn u l-flettijiet tat-tonn (notifikata bid-dokument numru C(2011) 4322)	12
2011/378/UE:	
★ Deciżjoni ta' Implimentazzjoni tal-Kummissjoni tas-27 ta' Ġunju 2011 li temenda l-Parti A tal-Anness XI mad-Direttiva tal-Kunsill 2003/85/KE fir-rigward tal-lista tal-laboratorji nazzjonali awtorizzati li jimmaniġġaw il-vajrus haj tal-marda tal-ilsien u d-dwiefer (notifikata bid-dokument numru C(2011) 4385) ⁽¹⁾	16
2011/379/UE:	
★ Deciżjoni ta' Implimentazzjoni tal-Kummissjoni tas-27 ta' Ġunju 2011 dwar il-pagamenti ta' kull xahar mill-FAEG għan-nefqa magħmula mill-aġenziji tal-pagamenti tal-Istati Membri għal Mejju 2011 (notifikata bid-dokument numru C(2011) 4497)	17

Rettifika

★ Rettifika għar-Regolament tal-Kummissjoni (UE) Nru 420/2011 tad-29 ta' April 2011 li jemenda r-Regolament (KE) Nru 1881/2006 li jfissa l-livelli massimi ta' ċerti kontaminanti fl-oġġetti tal-ikel (ĠU L 111, 30.4.2011)	20
---	----



⁽¹⁾ Test b'relevanza għaż-ŻEE

II

(Atti mhux leġislattivi)

FTEHIMIET INTERNAZZJONALI

Avviż dwar l-applikazzjoni proviżorja tal-Ftehim ta' Kummerċ Hieles bejn l-Unjoni Ewropea u l-Istati Membri tagħha, minn naħa waħda, u r-Repubblika tal-Korea, min-naħa l-oħra

Il-Ftehim ta' Kummerċ Hieles bejn l-Unjoni Ewropea u l-Istati Membri tagħha, minn naħa waħda, u r-Repubblika tal-Korea, min-naħa l-oħra, iffirmat fi Brussell fis-6 ta' Ottubru 2010, ser ikun applikat b'mod proviżorju, bis-saħħa tal-Artikolu 3(3) tad-Deċiżjoni tal-Kunsill dwar l-iffirmar u l-applikazzjoni proviżorja tal-Ftehim, mill-1 ta' Lulju 2011 ⁽¹⁾.

⁽¹⁾ ĠU L 127, 14.5.2011, p. 11.

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 623/2011

tas-27 ta' Ġunju 2011

li jimplementa r-Regolament (KE) Nru 560/2005 li jimponi ċerti miżuri restrittivi speċifiċi diretti kontra ċerti persuni u entitajiet minhabba s-sitwazzjoni fil-Côte d'Ivoire

IL-KUNSILL TAL-UNJONI EWROPEA

Wara li kkunsidra r-Regolament tal-Kunsill (KE) Nru 560/2005 tat-12 ta' April 2005 li jimponi ċerti miżuri restrittivi speċifiċi diretti kontra ċerti persuni u entitajiet minhabba s-sitwazzjoni fil-Côte d'Ivoire ⁽¹⁾, u b'mod partikolari l-Artikolu 11a(2) tiegħu,

Billi:

- (1) Fit-12 ta' April 2005, il-Kunsill adotta r-Regolament (KE) Nru 560/2005.
- (2) Fid-dawl tal-izviluppi fil-Côte d'Ivoire, il-lista ta' persuni u entitajiet soġġetti għal miżuri restrittivi li tinsab fl-Anness IA tar-Regolament (KE) Nru 560/2005 għandha tiġi emendata.

- (3) Fid-dawl tal-urgenza, u sabiex ikun żgurat li l-miżuri previsti f'dan ir-Regolament ikunu effettivi, dan ir-Regolament għandu jidhol fis-seħh immedjatament mal-pubblikazzjoni tiegħu,

ADOTTA DAN IR-REGOLAMENT:

Artikolu 1

L-entitajiet elenkati fl-Anness ta' dan ir-Regolament għandhom jithassru mil-lista li tinsab fl-Anness IA tar-Regolament (KE) Nru 560/2005.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Ġunju 2011.

Għall-Kunsill

Il-President

MARTONYI J.

⁽¹⁾ ĠU L 95, 14.4.2005, p. 1 (Verżjoni MT: ĠU L 159M, 13.6.2006, p. 347).

ANNEX

Entitajiet imsemmija fl-Artikolu 1

1.	APROCANCI (Assoċjazzjoni ta' Produtturi ta' Gomma Naturali tal-Côte d'Ivoire)
2.	SOGEPE (Soċjetà għall-ġestjoni tal-patrimonju tal-enerġija elettrika)
3.	RTI (Radjudiffużjoni Televiżjoni Ivorjani)

REGOLAMENT TA' IMPLIMENTAZZJONI TAL-KUMMISSJONI (UE) Nru 624/2011**tas-27 ta' Ġunju 2011****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾, u b'mod partikolari l-Artikolu 136(1) tiegħu,

Billi:

Ir-Regolament ta' Implimentazzjoni (UE) Nru 543/2011 jstipula, skont ir-riżultat tan-negożjati kummerċjali multilaterali taċ-ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu,

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fit-28 ta' Ġunju 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Ġunju 2011.

*Għall-Kummissjoni,
fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.⁽²⁾ ĠU L 157, 15.6.2011, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	AR	23,1
	MK	48,7
	TR	63,9
	ZZ	45,2
0707 00 05	TR	96,5
	ZZ	96,5
0709 90 70	TR	108,8
	ZZ	108,8
0805 50 10	AR	61,7
	BR	40,6
	TR	68,3
	UY	65,6
	ZA	105,5
	ZZ	68,3
0808 10 80	AR	134,9
	BR	75,8
	CA	105,9
	CL	88,5
	CN	118,6
	NZ	112,4
	US	168,2
	UY	91,7
	ZA	100,2
	ZZ	110,7
0809 10 00	AR	89,7
	TR	281,4
	ZZ	185,6
0809 20 95	TR	342,5
	ZZ	342,5
0809 30	EC	116,4
	TR	179,1
	ZZ	147,8

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TA' IMPLIMENTAZZJONI TAL-KUMMISSJONI (UE) Nru 625/2011

tas-27 ta' Ġunju 2011

li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (UE) Nru 867/2010 għas-sena tas-suq 2010/11

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 951/2006 tat-30 ta' Ġunju 2006 dwar regoli ddettaljati għall-applikazzjoni tar-Regolament tal-Kunsill (KE) Nru 318/2006 f'dak li għandu x'jaqsam mal-iskambji mal-pajjiżi terzi fis-settur taz-zokkor ⁽²⁾, u b'mod partikolari l-Artikolu 36(2), it-tieni sub-paragrafu, it-tieni sentenza tiegħu,

Billi:

- (1) L-ammonti tal-prezzijiet rappreżentattivi u tad-dazji addizzjonali applikabbli għall-importazzjoni taz-zokkor abjad, taz-zokkor mhux ipproċessat u ta' ċerti guleppijiet

għas-sena tas-suq 2010/11 ġew stabbiliti mir-Regolament ta' Implimentazzjoni tal-Kummissjoni (UE) Nru 867/2010 ⁽³⁾. Dawn il-prezzijiet u dazji ġew emendati l-aħħar mir-Regolament ta' Implimentazzjoni tal-Kummissjoni (UE) Nru 601/2011 ⁽⁴⁾.

- (2) L-informazzjoni li l-Kummissjoni għandha fidejha llum twassal biex dawn l-ammonti jiġu mmodifikati, skont ir-regoli ddettaljati pprovduti fir-Regolament (KE) Nru 951/2006,

ADOTTAT DAN IR-REGOLAMENT:

Artikolu 1

Il-prezzijiet rappreżentattivi u d-dazji addizzjonali applikabbli għall-importazzjoni tal-prodotti msemmija fl-Artikolu 36 tar-Regolament (KE) Nru 951/2006, stabbiliti bir-Regolament (UE) Nru 867/2010 għas-sena tas-suq 2010/11, huma b'dan mmodifikati skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fit-28 ta' Ġunju 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Ġunju 2011.

Għall-Kummissjoni,
fisem il-President,

José Manuel SILVA RODRÍGUEZ

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 178, 1.7.2006, p. 24.

⁽³⁾ ĠU L 259, 1.10.2010, p. 3.

⁽⁴⁾ ĠU L 162, 22.6.2011, p. 12.

ANNEX

L-ammonti mmodifikati tal-prezzijiet rappreżentattivi u tad-dazji addizzjonali għall-importazzjoni taz-zokkor abjad, taz-zokkor mhux ipproċessat u tal-prodotti bil-kodiċi NM 1702 90 95, applikabbli mit-28 ta' Ġunju 2011

(EUR)

Kodiċi NM	Ammont tal-prezz rappreżentattiv għal kull 100 kg nett tal-prodott ikkonċernat	Ammont tad-dazju addizzjonali għal kull 100 kg nett tal-prodott ikkonċernat
1701 11 10 ⁽¹⁾	47,06	0,00
1701 11 90 ⁽¹⁾	47,06	0,79
1701 12 10 ⁽¹⁾	47,06	0,00
1701 12 90 ⁽¹⁾	47,06	0,49
1701 91 00 ⁽²⁾	51,93	1,89
1701 99 10 ⁽²⁾	51,93	0,00
1701 99 90 ⁽²⁾	51,93	0,00
1702 90 95 ⁽³⁾	0,52	0,21

⁽¹⁾ Stabbilit għall-kwalità standard kif iddefinita fl-Anness IV, il-punt III, tar-Regolament (KE) Nru 1234/2007.

⁽²⁾ Stabbilit għall-kwalità standard kif iddefinita fl-Anness IV, il-punt II, tar-Regolament (KE) Nru 1234/2007.

⁽³⁾ Stabbilit bhala 1 % tal-kontenut f'sukrożju.

DEĊIŻJONIJIET

DEĊIŻJONI TAL-KUNSILL tal-10 ta' Ġunju 2011 li taħtar membru tal-Qorti tal-Awdituri (2011/373/UE)

IL-KUNSILL TAL-UNJONI EWROPEA,

ADOTTA DIN ID-DEĊIŻJONI:

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 286(5) tiegħu,

Artikolu 1

Is-Sur H.G. WESSBERG huwa b'dan mahtur membru tal-Qorti tal-Awdituri għall-bqija tal-mandat tas-Sur Lars HEIKENSTEN, jiġifieri sat-29 ta' Frar 2012.

Wara li kkunsidra l-proposta mill-Gvern Svediz,

Artikolu 2

Wara li kkunsidra l-opinjoni tal-Parlament Ewropew ⁽¹⁾,

Din id-Deciżjoni għandha tidhol fis-seħh fid-data tal-adozzjoni tagħha

Billi:

Magħmul fil-Lussemburgu, l-10 ta' Ġunju 2011.

(1) Is-Sur Lars HEIKENSTEN, membru tal-Qorti tal-Awdituri, irriżenja b'effett mill-15 ta' Mejju 2011.

Għall-Kunsill

(2) Is-Sur Lars HEIKENSTEN għandu għalhekk jiġi sostitwit għall-bqija tal-mandat tiegħu,

Il-President

FELLEGI T.

⁽¹⁾ Opinjoni tas-7 ta' Ġunju 2011 (għadha mhijiex ippubblikata fil-Ġurnal Uffiċjali).

DEĊIŻJONI TAL-KUNSILL

tas-17 ta' Ġunju 2011

dwar estensjoni tal-vantaġġi kkonferiti lill-intrapriża kongunta Hochteneratur-Kernkraftwerk GmbH (HKG)

(2011/374/Euratom)

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea tal-Energija Atomika, u b'mod partikolari l-Artikolu 48 tiegħu,

Wara li kkunsidra l-proposta mill-Kummissjoni Ewropea,

Billi:

- (1) Bid-Deciżjoni 74/295/Euratom ⁽¹⁾, il-Kunsill stabbilixxa lil Hochteneratur-Kernkraftwerk GmbH (HKG) bhala intrapriża kongunta, fit-tifsira tat-Trattat, għal perjodu ta' 25 sena mill-1 ta' Jannar 1974.
- (2) Bid-Deciżjoni 2002/355/Euratom ⁽²⁾, il-Kunsill estenda l-istatus ta' Intrapriża Kongunta mogħti lil HKG għal 11-il sena b'effett mill-1 ta' Jannar 1999.
- (3) Bid-Deciżjoni 74/296/Euratom ⁽³⁾ u bid-Deciżjoni tiegħu tas-16 ta' Novembru 1992 ⁽⁴⁾ il-Kunsill ikkonferixxa lil HKG numru ta' vantaġġi elenkati fl-Anness III għat-Trattat għal perjodu ta' 25 sena mill-1 ta' Jannar 1974.
- (4) Bid-Deciżjoni 2002/356/Euratom ⁽⁵⁾, il-Kunsill estenda l-vantaġġi kkonferiti lil HKG għal 11-il sena b'effett mill-1 ta' Jannar 1999.
- (5) B'ittra tas-26 ta' April 2010, HKG talbet għal estensjoni oħra tal-vantaġġi fiskali tagħha għall-perjodu l-ġdid li għalih ingħatat l-istatus ta' Intrapriża Kongunta.
- (6) L-għanijiet attwali ta' HKG huma li timplimenta programm għad-dekummissjonar tal-impjant tal-enerġija nukleari sal-istadju taż-żona magħluqa sikura u, sussegwentement, li twettaq programm għas-sorveljanza tal-installazzjonijiet nukleari mdawrin biż-żona magħluqa.
- (7) Ma hemm l-ebda proġett ekwivalent għal dawn il-programmi fil-Komunità peress li, sa issa, l-ebda reattur b'temperatura għolja ma ngħalaq b'mod definittiv fil-Komunità.
- (8) Għaldaqstant, l-implimentazzjoni ta' dawn il-programmi hija importanti peress li jipprovdu esperjenza utli għall-iżvilupp futur tal-enerġija nukleari fil-Komunità, b'mod partikolari fir-rigward tad-dekummissjonar tal-installazzjonijiet nukleari.

- (9) Għaldaqstant, HKG għandha tiġi mgħejjuna bl-implimentazzjoni tal-programm għad-dekummissjonar tal-impjant tal-enerġija nukleari sal-istadju taż-żona magħluqa sikura u tal-programm għas-sorveljanza tal-installazzjonijiet nukleari mdawrin biż-żona magħluqa, bit-thaffif tal-piż finanzjarju.
- (10) Intlaħaq ftehim dwar arrangamenti għall-finanzjament tal-attivitajiet ta' HKG bejn ir-Repubblika Federali tal-Germanja, il-Land tan-North Rhine-Westphalia, HKG u l-membri tagħha għall-perjodu sal-31 ta' Diċembru 2017.
- (11) Għaldaqstant, il-vantaġġi kkonferiti lil HKG għandhom jiġu estiżi għall-istess perjodu tal-estensjoni tal-istatus ta' Intrapriża Kongunta tagħha, jiġifieri sal-31 ta' Diċembru 2017,

ADOTTA DIN ID-DEĊIŻJONI:

Artikolu 1

L-Istati Membri b'dan jestendu għal tmien snin, b'effett mill-1 ta' Jannar 2010, il-vantaġġi li ġejjin elenkati fl-Anness III għat-Trattat li jistabbilixxi l-Komunità Ewropea tal-Energija Atomika, ikkonferiti lill-Intrapriża Kongunta Hochteneratur-Kernkraftwerk GmbH (HKG):

1. Skont il-paragrafu 4 tal-Anness tal-Anness III għat-Trattat, l-eżenzjoni mill-Grunderwerbsteuer (taxxa fuq l-akkwist ta' proprjetà immobbli);
2. Skont il-paragrafu 5 tal-Anness tal-Anness III għat-Trattat:
 - l-eżenzjoni mill-Grundsteuer (taxxa fuq l-art);
 - l-eżenzjoni minn dik il-parti tat-taxxa fuq il-profitti industrijali jew kummerċjali li tiġi imposta, skont il-punt 1 tal-Artikolu 8 tal-Gewerbsteuergesetz (il-liġi dwar it-taxxa fuq il-kummerċ), fuq l-imghax dovut fuq dejn għal perjodu twil ta' żmien.

Artikolu 2

Il-konferiment tal-vantaġġi elenkati fl-Artikolu 1 lil HKG huwa suġġett għall-kundizzjoni li l-Kummissjoni Ewropea għandu jkollha aċċess għall-informazzjoni industrijali, teknika u ekonomika kollha, inkluża dik relatata mas-sikurezza, miksuba minn HKG matul l-implimentazzjoni tal-programm għad-dekummissjonar tal-impjant tal-enerġija nukleari sal-istadju taż-żona magħluqa sikura u tal-programm għas-sorveljanza tal-installazzjonijiet nukleari mdawrin biż-żona magħluqa. Dan l-obbligu jkopri wkoll l-informazzjoni kollha li HKG hija intitolata titrazmetti skont il-kuntratti konklużi magħha. Il-Kummissjoni għandha tiddetermina liema informazzjoni trid tiġi kkomunikata lilha, kif ukoll il-mod li bih għandha ssir komunikazzjoni ta' din ix-xorta, u għandha tiżgura ruħha li l-informazzjoni titqassam.

⁽¹⁾ ĠU L 165, 20.6.1974, p. 7.

⁽²⁾ ĠU L 123, 9.5.2002 p. 53.

⁽³⁾ ĠU L 165, 20.6.1974, p. 14.

⁽⁴⁾ Mhux ippubblikata fil-Ġurnal Uffiċjali.

⁽⁵⁾ ĠU L 123, 9.5.2002 p. 54.

Artikolu 3

Din id-Deċiżjoni hija indirizzata lill-Istati Membri u lil HKG.

Magħmul fil-Lussemburgu, is-17 ta' Ġunju 2011.

Għall-Kunsill

Il-President

CZOMBA S.

DEĊIŻJONI TAL-KUNSILL

tal-20 ta' Ġunju 2011

li tahtar żewġ membri Taljani u żewġ membri supplenti Taljani tal-Kumitat tar-Regġuni

(2011/375/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Wara li kkunsidra l-proposta mill-Gvern Taljan,

Billi:

- (1) Fit-22 ta' Diċembru 2009 u fit-18 ta' Jannar 2010, il-Kunsill adotta d-Deċiżjonijiet 2009/1014/UE ⁽¹⁾ u 2010/29/UE ⁽²⁾ li jahtu l-membri u l-membri supplenti tal-Kumitat tar-Regġuni għall-perijodu mis-26 ta' Jannar 2010 sal-25 ta' Jannar 2015.
- (2) Konsegwentement għat-tmiem tal-mandat tas-Sur Sergio CHIAMPARINO u s-Sur Savino Antonio SANTARELLA saru vakanti s-siġġijiet ta' żewġ membri fil-Kumitat tar-Regġuni. Konsegwentement għat-tmiem tal-mandat tas-Sur Luigi MONTANARO u s-Sur Giuseppe VARACALLI saru vakanti żewġ postijiet ta' membri supplenti.

ADOTTA DIN ID-DEĊIŻJONI:

Artikolu 1

Dawn li ġejjin huma b'dan mahturin fil-Kumitat tar-Regġuni għall-bqija tal-mandat attwali, li jispicċa fil-25 ta' Jannar 2015:

(a) bhala membri:

- Is-Sur Alessandro COSIMI, *Sindaco del Comune di Livorno*
- Is-Sur Roberto RUOCCO, *Vicesindaco del Comune di Cerignola (FG)*

u

(b) bhala membri supplenti:

- Is-Sinjura Laura ARDITO, *Consigliere comunale di Arese (MI)*
- Is-Sur Giuseppe VARACALLI, *Sindaco del Comune di Gerace (RC)* (bidla fil-mandat).

Artikolu 2

Din id-Deċiżjoni għandha tidhol fis-sehh fil-jum tal-adozzjoni tagħha.

Magħmul fil-Lussemburgu, l-20 ta' Ġunju 2011.

Għall-Kunsill

Il-President

MATOLCSY Gy.

⁽¹⁾ ĠU L 348, 29.12.2009, p. 22.

⁽²⁾ ĠU L 12, 19.1.2010, p. 11.

DEĊIŻJONI TA' IMPLIMENTAZZJONI TAL-KUNSILL 2011/376/PESK

tas-27 ta' Ġunju 2011

li timplimenta d-Deciżjoni 2010/656/PESK li gġedded il-miżuri restrittivi kontra l-Côte d'Ivoire

IL-KUNSILL TAL-UNJONI EWROPEA,

ADOTTA DIN ID-DEĊIŻJONI:

Wara li kkunsidra d-Deciżjoni tal-Kunsill 2010/656/PESK tad-29 ta' Ottubru 2010 li gġedded il-miżuri restrittivi kontra l-Côte d'Ivoire⁽¹⁾, u b'mod partikolari l-Artikolu 6(2) tagħha, flimkien mal-Artikolu 31(2) tat-Trattat dwar l-Unjoni Ewropea,

Artikolu 1

L-entitajiet elenkati fl-Anness ta' din id-Deciżjoni għandhom jithassru mil-lista li tinsab fl-Anness II tad-Deciżjoni 2010/656/PESK.

Billi:

Artikolu 2

(1) Fid-29 ta' Ottubru 2010, il-Kunsill adotta d-Deciżjoni 2010/656/PESK.

Din id-Deciżjoni għandha tidhol fis-seħh fid-data tal-adozzjoni tagħha.

(2) Fid-dawl tal-iżviluppi fil-Côte d'Ivoire, il-lista ta' persuni u entitajiet soġġetti għal miżuri restrittivi li tinsab fl-Anness II tad-Deciżjoni 2010/656/PESK għandha tiġi emendata,

Magħmul fi Brussell, is-27 ta' Ġunju 2011.

Għall-Kunsill

Il-President

MARTONYI J.

(¹) ĠU L 285, 30.10.2010, p. 28.

ANNEX

Entitajiet imsemmija fl-Artikolu 1

1.	APROCANCI (Assoċjazzjoni ta' Produtturi ta' Gomma Naturali tal-Côte d'Ivoire)
2.	SOGEPE (Soċjetà għall-ġestjoni tal-patrimonju tal-enerġija elettrika)
3.	RTI (Radjudiffużjoni Televiżjoni Ivorjani)

DEĊIŻJONI TA' IMPLIMENTAZZJONI TAL-KUMMISSJONI

tas-27 ta' Ġunju 2011

li temenda d-Deċiżjonijiet 2008/603/KE, 2008/691/KE u 2008/751/KE fir-rigward tal-estensjoni tad-derogi temporanji mir-regoli ta' oriġini stabbiliti fl-Anness II tar-Regolament tal-Kunsill (KE) Nru 1528/2007 biex titqies is-sitwazzjoni speċjali fil-Mawrizju, is-Seychelles u l-Madagaskar fir-rigward tat-tonn u l-flettijiet tat-tonn

(notifikata bid-dokument numru C(2011) 4322)

(2011/377/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1528/2007 tal-20 ta' Diċembru 2007 li japplika l-arranġamenti għal prodotti li joriġinaw f'ċerti stati li huma parti mill-Grupp ta' Stati Afrikani, tal-Karibew u tal-Paċifiku (AKP) previsti fi ftehimiet li jstabbilixxu, jew li jwasslu biex jiġu stabbiliti, ftehimiet ta' Shubija Ekonomika ⁽¹⁾, u b'mod partikolari l-Artikolu 36(4) tal-Anness II tiegħu,

(KE) Nru 1528/2007 biex titqies is-sitwazzjoni speċjali tas-Seychelles fir-rigward tat-tonn ippreservat. Permezz tad-Deċiżjonijiet 2009/471/KE u 2010/560/UE ngħatat estensjoni ta' dik id-deroga temporanja. Fit-8 ta' Novembru 2010, is-Seychelles talab, b'konformità mal-Artikolu 36 tal-Anness II tar-Regolament (KE) Nru 1528/2007 deroga ġdida mir-regoli tal-oriġini stipulati f'dak l-Anness għal 4 000 tunnellata ta' tonn fil-bottijiet. Għall-ewwel darba, is-Seychelles talab deroga mir-regoli tal-oriġini għall-flettijiet tat-tonn. Dik it-talba kienet għal kwantità ta' 1 000 tunnellata. Skont it-tagħrif ipprovdut mis-Seychelles il-qabdiel ta' tonn nej baqgħu żgħar hafna anke meta mqabbla mal-varjazzjonijiet normali stagjonali. Minbarra dan, it-theddida tal-piraterija tirriżulta f'numru mnaqqas ta' jiem tas-sajd f'żoni li jhallu qligħ tajjeb iżda li huma ta' riskju għoli. Billi s-sitwazzjoni anormali sa mill-2008 baqgħet l-istess, għandha tingħata deroga ġdida b'effett mill-1 ta' Jannar 2011.

Billi:

- (1) Fis-17 ta' Lulju 2008 giet adottata d-Deċiżjoni tal-Kummissjoni 2008/603/KE ⁽²⁾ dwar deroga temporanja mir-regoli tal-oriġini stipulati fl-Anness II tar-Regolament (KE) Nru 1528/2007 biex titqies is-sitwazzjoni speċjali tar-Repubblika tal-Mawrizju fir-rigward ta' tonn ippreservat u flettijiet tat-tonn. Permezz tad-Deċiżjonijiet tal-Kummissjoni 2009/471/KE ⁽³⁾ u 2010/560/UE ⁽⁴⁾ ingħatat estensjoni ta' dik id-deroga temporanja. Fis-27 ta' Diċembru 2010, il-Mawrizju talab, b'konformità mal-Artikolu 36 tal-Anness II tar-Regolament (KE) Nru 1528/2007 deroga ġdida mir-regoli tal-oriġini stipulati f'dak l-Anness. Skont it-tagħrif ipprovdut mill-Mawrizju, il-qabdiel ta' tonn nej baqgħu żgħar hafna anke meta mqabbla mal-varjazzjonijiet normali stagjonali. Billi s-sitwazzjoni anormali sa mill-2008 għadha ma ntemmitx u minhabba l-problema tal-piraterija fl-Oċean Indjan għandha tingħata deroga ġdida b'effett mill-1 ta' Jannar 2011.
- (2) Fl-14 ta' Awwissu 2008 giet adottata d-Deċiżjoni tal-Kummissjoni 2008/691/KE ⁽⁵⁾ dwar deroga temporanja mir-regoli ta' oriġini stipulati fl-Anness II tar-Regolament

- (3) Fit-18 ta' Settembru 2008 giet adottata d-Deċiżjoni tal-Kummissjoni 2008/751/KE ⁽⁶⁾ dwar deroga temporanja mir-regoli ta' oriġini stipulati fl-Anness II tar-Regolament (KE) Nru 1528/2007 biex titqies is-sitwazzjoni speċjali tal-Madagaskar rigward it-tonn ippreservat u l-flettijiet tat-tonn. Permezz tad-Deċiżjonijiet 2009/471/KE u 2010/560/UE ingħatat estensjoni ta' dik id-deroga temporanja. Fl-11 ta' Jannar 2011, il-Madagaskar talab, b'konformità mal-Artikolu 36 tal-Anness II tar-Regolament (KE) Nru 1528/2007 deroga ġdida mir-regoli tal-oriġini stipulati f'dak l-Anness. Fit-28 ta' Jannar 2011 il-Madagaskar ipprovdva informazzjoni addizzjonali. Skont din l-informazzjoni l-kisba ta' tonn nej oriġinarju għadha diffiċli minhabba l-problema tal-piraterija fl-Oċean Indjan. Billi s-sitwazzjoni anormali tal-2008 baqgħet l-istess, għandha tingħata deroga ġdida b'effett mill-1 ta' Jannar 2011.
- (4) Id-Deċiżjonijiet 2008/603/KE, 2008/691/KE u 2008/751/KE kienu japplikaw sal-31 ta' Diċembru 2010 peress illi l-Ftehim Interim ta' Shubija Ekonomika bejn l-Istati Afrikani tal-Lvant u tan-Nofsinhar fuq naha, u l-Komunità Ewropea u l-Istati Membri tagħha fuq in-naħa l-oħra (Ftehim Interim ta' Shubija ESA-UE), ma daħalx fis-seħh jew ma giex applikat b'mod provviżorju qabel dik id-data.

⁽¹⁾ ĠU L 348, 31.12.2007, p. 1.⁽²⁾ ĠU L 194, 23.7.2008, p. 9.⁽³⁾ ĠU L 155, 18.6.2009, p. 46.⁽⁴⁾ ĠU L 245, 17.9.2010, p. 35.⁽⁵⁾ ĠU L 225, 23.8.2008, p. 17.⁽⁶⁾ ĠU L 255, 23.9.2008, p. 31.

(5) B'konformità mal-Artikolu 4(2) tar-Regolament (KE) Nru 1528/2007 ir-regoli ta' oriġini stipulati fl-Anness II ta' dak ir-Regolament u d-derogi għalihom għandhom jiġu sostitwiti bir-regoli tal-Ftehim Interim ta' Shubija ESA-EU li d-dhul fis-sehh jew l-applikazzjoni provviżorja tiegħu hija prevista li ssehh fl-2011. Filwaqt li għadha trid tingħata deroga fl-2011, is-sitwazzjoni globali, inkluż l-istat tar-ratiffika tal-Ftehim Interim ta' Shubija ESA-UE, se tiġi rivalutata fl-2012.

(6) Huwa neċessarju li tiġi żgurata l-kontinwità tal-importazzjonijiet mill-pajjiżi AKP lejn l-Unjoni kif ukoll it-tranzizzjoni mingħajr skossi għall-Ftehim Interim ta' Shubija Ekonomika ESA-UE. Għalhekk, il-perjodu ta' żmien tad-Deciżjonijiet 2008/603/KE, 2008/691/KE u 2008/751/KE għandu jiġi estiż b'effett mill-1 ta' Jannar 2011 sal-31 ta' Diċembru 2011.

(7) Il-Mawrizju, is-Seychelles u l-Madagaskar se jibbenefikaw minn deroga awtomatika mir-regoli ta' oriġini għal tonn li jaqa' taht l-intestatura HS 1604 skont id-dispożizzjonijiet rilevanti tal-Protokoll ta' Oriġini mehmuż mal-Ftehim Interim ta' Shubija ESA-UE ffirmit minnhom, meta dan il-Ftehim jidhol fis-sehh jew jibda japplika b'mod provviżorju. Ma jkunx xieraq li jingħataw derogi skont din id-Deciżjoni b'konformità mal-Artikolu 36 tal-Anness II tar-Regolament (KE) Nru 1528/2007 li jaqzbu l-kwota annwali mogħtija lir-regjun ESA skont il-Ftehim Interim ta' Shubija ESA-UE. Il-firmatarji tal-ESA tal-Ftehim għalhekk iffirmaw dikjarazzjoni politika unilaterali fir-rigward tad-derogi għat-tonn li ngħataw fl-2011 li biha dawn il-pajjiżi rrinunzjaw għall-kwantità globali annwali tad-deroga awtomatika għall-2011 fil-każ li l-Ftehim jew se jkun applikat provviżorjament jew jidhol fis-sehh matul dik is-sena. Għaldaqstant, l-ammonti tal-kwoti għall-2011 għandhom jiġu stabbiliti għal 3 000 tunnellata ta' tonn ippreservat u 600 tunnellata ta' flettijiet tat-tonn għall-Mawrizju, 3 000 tunnellata ta' tonn ippreservat u 600 tunnellata ta' flettijiet tat-tonn għas-Seychelles u 2 000 tunnellata ta' tonn ippreservat u 500 tunnellata ta' flettijiet tat-tonn għall-Madagaskar.

(8) Id-Deciżjonijiet 2008/603/KE, 2008/691/KE u 2008/751/KE għandhom għalhekk jiġu emendati skont dan.

(9) Il-miżuri pprovduti f'din id-Deciżjoni huma skont l-opinjoni tal-Kumitat tal-Kodiċi Doganali,

ADOTTAT DIN ID-DEĊIŻJONI:

Artikolu 1

Id-Deciżjoni 2008/603/KE għandha tiġi emendata kif ġej:

1. L-Artikolu 2 għandu jiġi sostitwit b'dan li ġej:

“Artikolu 2

Id-deroga prevista fl-Artikolu 1 għandha tapplika għall-prodotti u l-kwantitajiet stipulati fl-Anness li huma ddikjarati għal ċirkolazzjoni hielsa lejn il-Komunità mill-Mawrizju matul il-perjodi mill-1 ta' Jannar 2008 sal-31 ta' Diċembru 2008, mill-1 ta' Jannar 2009 sal-31 ta' Diċembru 2009, mill-1 ta' Jannar 2010 sal-31 ta' Diċembru 2010 u mill-1 ta' Jannar 2011 sal-31 ta' Diċembru 2011.”

2. Fl-Artikolu 6, it-tieni paragrafu għandu jinbidel b'dan li ġej:

“Għandha tapplika sal-31 ta' Diċembru 2011.”

3. L-Anness huwa sostitwit bit-test imniżżel fl-Anness I ta' din id-Deciżjoni.

Artikolu 2

Id-Deciżjoni 2008/691/KE tiġi emendata kif ġej:

1. L-Artikolu 2 għandu jiġi sostitwit b'dan li ġej:

“Artikolu 2

Id-deroga prevista fl-Artikolu 1 għandha tapplika għall-prodotti u l-kwantitajiet stipulati fl-Anness li huma ddikjarati għal ċirkolazzjoni hielsa lejn il-Komunità mis-Seychelles matul il-perjodi mill-1 ta' Jannar 2008 sal-31 ta' Diċembru 2008, mill-1 ta' Jannar 2009 sal-31 ta' Diċembru 2009, mill-1 ta' Jannar 2010 sal-31 ta' Diċembru 2010 u mill-1 ta' Jannar 2011 sal-31 ta' Diċembru 2011.”

2. Fl-Artikolu 6, it-tieni paragrafu għandu jinbidel b'dan li ġej:

“Għandha tapplika sal-31 ta' Diċembru 2011.”

3. L-Anness huwa sostitwit bit-test imniżżel fl-Anness II ta' din id-Deciżjoni.

Artikolu 3

Id-Deciżjoni 2008/751/KE tiġi emendata kif ġej:

1. L-Artikolu 2 għandu jiġi sostitwit b'dan li ġej:

“Artikolu 2

Id-deroga prevista fl-Artikolu 1 għandha tapplika għall-prodotti u l-kwantitajiet stipulati fl-Anness li huma ddikjarati għal ċirkolazzjoni hielsa lejn il-Komunità mill-Madagaskar matul il-perjodi mill-1 ta' Jannar 2008 sal-31 ta' Diċembru 2008, mill-1 ta' Jannar 2009 sal-31 ta' Diċembru 2009, mill-1 ta' Jannar 2010 sal-31 ta' Diċembru 2010 u mill-1 ta' Jannar 2011 sal-31 ta' Diċembru 2011.”

2. Fl-Artikolu 6, it-tieni paragrafu għandu jinbidel b'dan li ġej:

“Għandha tapplika sal-31 ta' Diċembru 2011.”

3. L-Anness huwa sostitwit bit-test imniżżel fl-Anness III ta' din id-Deciżjoni.

Artikolu 4

Din id-Deciżjoni għandha tapplika mill-1 ta' Jannar 2011.

Artikolu 5

Din id-Deciżjoni hija indirizzata lill-Istati Membri.

Magħmul fi Brussell, is-27 ta' Ġunju 2011.

Għall-Kummissjoni
Algirdas ŠEMETA
Membru tal-Kummissjoni

ANNEX I

"ANNEX

Nru tal-Ordni	Kodiċi tan-NM	Deżinjazzjoni tal-merkanzija	Il-perjodi	Kwantitajiet
09.1668	ex 1604 14 11, ex 1604 14 18, ex 1604 20 70	It-tonn ippreservat ⁽¹⁾	1.1.2008 sal-31.12.2008	3 000 tunnellata
			1.1.2009 sal-31.12.2009	3 000 tunnellata
			1.1.2010 sal-31.12.2010	3 000 tunnellata
			1.1.2011 sal-31.12.2011	3 000 tunnellata
09.1669	1604 14 16	Flettijiet tat-tonn	1.1.2008 sal-31.12.2008	600 tunnellata
			1.1.2009 sal-31.12.2009	600 tunnellata
			1.1.2010 sal-31.12.2010	600 tunnellata
			1.1.2011 sal-31.12.2011	600 tunnellata

⁽¹⁾ Fi kwalunkwe għamla ta' imballaġġ li bih il-prodott jitqies bhala ppreservat fi hdan it-tifsira tal-intestatura HS ex 1604."

ANNEX II

"ANNEX

Nru tal-Ordni	Kodiċi tan-NM	Deskrizzjoni tal-merkanzija	Il-perjodi	Kwantità
09.1666	ex 1604 14 11, ex 1604 14 18, ex 1604 20 70	It-tonn ippreservat ⁽¹⁾	1.1.2008 sal-31.12.2008	3 000 tunnellata
			1.1.2009 sal-31.12.2009	3 000 tunnellata
			1.1.2010 sal-31.12.2010	3 000 tunnellata
			1.1.2011 sal-31.12.2011	3 000 tunnellata
09.1630	1604 14 16	Flettijiet tat-tonn	1.1.2011 sal-31.12.2011	600 tunnellata

⁽¹⁾ Fi kwalunkwe ghamla ta' imballaġ li bih il-prodott jitqies bhala ppreservat fi hdan it-tifsira tal-intestatura HS ex 1604."

ANNEX III

"ANNEX

Nru tal-Ordni	Kodiċi tan-NM	Deskrizzjoni tal-merkanzija	Perjodi	Kwantitajiet
09.1645	ex 1604 14 11, ex 1604 14 18 ex 1604 20 70	It-tonn ippreservat ⁽¹⁾	1.1.2008 sal-31.12.2008	2 000 tunnellata
			1.1.2009 sal-31.12.2009	2 000 tunnellata
			1.1.2010 sal-31.12.2010	2 000 tunnellata
			1.1.2011 sal-31.12.2011	2 000 tunnellata
09.1646	1604 14 16	Flettijiet tat-tonn	1.1.2008 sal-31.12.2008	500 tunnellata
			1.1.2009 sal-31.12.2009	500 tunnellata
			1.1.2010 sal-31.12.2010	500 tunnellata
			1.1.2011 sal-31.12.2011	500 tunnellata

⁽¹⁾ Fi kwalunkwe ghamla ta' imballaġ li bih il-prodott jitqies bhala ppreservat fi hdan it-tifsira tal-intestatura HS ex 1604."

DEĊIŻJONI TA' IMPLIMENTAZZJONI TAL-KUMMISSJONI

tas-27 ta' Ġunju 2011

li temenda l-Parti A tal-Anness XI mad-Direttiva tal-Kunsill 2003/85/KE fir-rigward tal-lista tal-laboratorji nazzjonali awtorizzati li jimmanigġjaw il-vajrus haj tal-marda tal-ilsien u d-dwiefer

(notifikata bid-dokument numru C(2011) 4385)

(Test b'relevanza għaż-ŻEE)

(2011/378/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2003/85/KE tad-29 ta' Settembru 2003 dwar miżuri tal-Komunità fuq il-kontroll tal-marda tal-ilsien u d-dwiefer li tirrevoka d-Direttiva 85/511/KEE u d-Deciżjoni 89/531/KEE u 91/665/KEE u temenda d-Direttiva 92/46/KEE ⁽¹⁾, u b'mod partikolari l-Artikolu 67(2) tagħha,

Billi:

- (1) Id-Direttiva 2003/85/KE tistipula miżuri minimi ta' kontroll li għandhom jiġu applikati fil-każ ta' tifqigha tal-marda tal-ilsien u d-dwiefer u ċerti miżuri preventivi bl-għan li jiżiedu l-kuxjenza u t-tnejjija mill-awtoritajiet kompetenti u mill-komunità agrikola għal dik il-marda.
- (2) Dawk il-miżuri preventivi jinkludu obbligu fuq l-Istati Membri biex jassiguraw li l-immanigġjar tal-vajrus haj tal-marda tal-ilsien u d-dwiefer għar-riċerka u d-dijanjożi jitwettaq biss fil-laboratorji approvati elenkati fil-Parti A tal-Anness XI mad-Direttiva 2003/85/KE.
- (3) Spanja infurmat uffiċjalment lill-Kummissjoni li s-Centro de Investigación en Sanidad Animal (CISA), Valdeolmos, Madrid, jikkonforma mar-rekwiżiti stipulati fl-Artikolu 65 tad-Direttiva 2003/85/KE. Spanja talbet li s-CISA tiżdied mal-lista tal-laboratorji nazzjonali, awtorizzati li jimmanigġjaw il-vajrus haj tal-marda tal-ilsien u d-dwiefer, kif stipulat mill-Parti A tal-Anness XI ma' dik id-Direttiva.

- (4) Għaldaqstant, huwa necessarju li tinbidel l-annotazzjoni għal Spanja fil-lista tal-laboratorji nazzjonali stipulata fil-Parti A tal-Anness XI mad-Direttiva 2003/85/KE.
- (5) Il-Parti A tal-Anness XI mad-Direttiva 2003/85/KE għandha għalhekk tiġi emendata skont dan.
- (6) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

Fil-Parti A tal-Anness XI mad-Direttiva 2003/85/KE, l-annotazzjoni għal Spanja qiegħda tinbidel b'dan li ġej:

"ES	Spanja	— Laboratorio Central de Sanidad Animal, Algete, Madrid; — Centro de Investigación en Sanidad Animal (CISA), Valdeolmos, Madrid;	Spanja"
-----	--------	---	---------

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, is-27 ta' Ġunju 2011.

Għall-Kummissjoni

John DALLI

Membru tal-Kummissjoni

⁽¹⁾ ĠU L 306, 22.11.2003, p. 1.

DEĊIŻJONI TA' IMPLIMENTAZZJONI TAL-KUMMISSJONI

tas-27 ta' Ġunju 2011

dwar il-pagamenti ta' kull xahar mill-FAEG ghan-nefqa maghmula mill-aġenziji tal-pagamenti tal-Istati Membri ghal Mejju 2011

(notifikata bid-dokument numru C(2011) 4497)

(2011/379/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-Politika Agrikola Komuni ⁽¹⁾, u b'mod partikolari l-Artikoli 15(2) u 16 tiegħu,

Wara li kkunsidrat ir-Regolament tal-Kummissjoni (KE) Nru 883/2006 tal-21 ta' Ġunju 2006 li jstipula l-modalitajiet ta' implimentazzjoni [regoli dettaljati għall-applikazzjoni] tar-Regolament tal-Kunsill (KE) Nru 1290/2005, rigward iż-żamma tal-kotba tal-aġenziji tal-hlas [tal-pagamenti], id-dikjarazzjonijiet tal-ispejjeż [tan-nefqa] u tad-dhul u l-kundizzjonijiet ta' hlas lura tal-ispejjeż [ghar-rimborż tan-nefqa] fil-qafas tal-EAGF [l-FAEG] u tal-EAFRD [l-FAEŻR] ⁽²⁾, u b'mod partikolari l-Artikolu 9 tiegħu,

Wara li kkonsultat mal-Kumitat dwar il-Fondi Agrikoli,

Billi:

(1) Skont l-Artikoli 14(1) u 15(2) tar-Regolament (KE) Nru 1290/2005, il-Kummissjoni tiddeciedi dwar il-pagamenti ta' kull xahar li għandhom jithallsu lill-Istati Membri biex jagħmlu tajjeb ghan-nefqa maghmula mill-aġenziji tal-pagamenti akkreditati matul perjodu ta' referenza fil-qafas tal-Fond Agrikolu Ewropew ta' Garanzija (l-FAEG), u tqiegħed ir-rizorsi finanzjarji meħtieġa għad-dispożizzjoni tagħhom. Din id-deċiżjoni tittiehed abbażi tal-informazzjoni li l-Istati Membri jibagħtu lill-Kummissjoni skont l-Artikolu 8(1) tar-Regolament (KE) Nru 1290/2005 u l-Artikolu 4 tar-Regolament (KE) Nru 883/2006.

(2) Skont l-Artikolu 17(1) u (2) tar-Regolament (KE) Nru 1290/2005, il-Kummissjoni tista', mingħajr hsara għad-deċiżjonijiet imsemija fl-Artikoli 30 u 31 tal-istess Regolament marbutin mal-approvazzjoni tal-kontijiet, tnaqqas jew tissospendi b'mod temporanju l-pagamenti ta' kull xahar lill-Istati Membri meta hija ma tkunx fqgħda li tistabbilixxi, skont id-dikjarazzjonijiet tan-nefqa jew l-informazzjoni pprovduta minnhom, li l-allokkazzjoni tal-fondi hija skont ir-regoli Komunitarji appli-

kabli. Qabel ma tagħmel dan, il-Kummissjoni għandha tkun tat l-opportunità lill-Istati Membri kkonċernati biex iressqu l-kummenti tagħhom.

(3) Il-Kummissjoni għandha tiżgura li l-Istati Membri jkunu konformi mal-kundizzjonijiet u mal-iskadenzi stipulati fil-leġislazzjoni Komunitarja għall-hlas tal-ghajnuna jew tal-primjums lill-benefiċjarji, biex b'hekk tiġi żgurata l-korrettezza tat-tali nefqa. Skont l-Artikolu 16 tar-Regolament (KE) Nru 1290/2005, kwalunkwe pagament li jsir wara l-iskadenzi stipulati mil-leġislazzjoni Komunitarja jeħtieġ li jitqies bhala ineligibbli. Meta tagħmel dan, il-Kummissjoni għandha tnaqqas l-ammont tal-pagamenti ta' kull xahar imhallsa lill-Istati Membri u taġġusta l-impatt finanzjarju tat-tnaqqis fi proporzjon mad-dewmien fil-pagament billi tapplika r-rati differenti pprovduti fl-Artikolu 9(1) u (2) tar-Regolament (KE) Nru 883/2006. Madankollu, skont l-Artikolu 9(3) tal-istess Regolament, il-Kummissjoni għandha tapplika rati ta' tnaqqis aktar baxxi jew l-ebda rata ta' tnaqqis f'każ li, għal certi miżuri, jkun hemm kundizzjonijiet eċċezzjonali ta' ġestjoni, jew jekk l-Istati Membri jipprovdur raġunijiet iġġustifikati.

(4) Il-Kummissjoni nnutat li parti min-nefqa li saret sal-31 ta' Marzu 2011 mill-Belġju, il-Germanja, l-Irlanda, il-Greċja, Spanja, Franza, l-Italja, il-Pajjiżi l-Baxxi, il-Portugall, ir-Rumanija, is-Slovakkja u r-Renju Unit saret wara l-limiti statutarji taż-żmien.

(5) Il-Kummissjoni tqis li kien hemm problemi partikolari ta' ġestjoni fil-każ ta' certi miżuri jew li ngħataw ġustifikazzjonijiet validi mill-Belġju, il-Germanja, Franza, il-Pajjiżi l-Baxxi u r-Renju Unit u li, għalhekk, f'dawk il-każijiet huwa xieraq li jiġi applikat tnaqqis b'rati aktar baxxi jew li ma jiġi applikat l-ebda tnaqqis kif speċifikat hawn taħt.

(6) Il-pagamenti li ġejjin li saru wara l-iskadenzi statutarji għandhom jitnaqqsu mill-pagamenti ta' kull xahar li għandhom jithallsu lill-Istati Membri kkonċernati: EUR 13 215,75 għall-Irlanda, EUR 1 599 146,78 għall-Greċja, EUR 1 678 840,21 għal Spanja, EUR 6 820 961,97 għal Franza, EUR 1 238 597,55 għall-Italja, EUR 1 840 302,79 għall-Portugall, EUR 82 816,73 għar-Rumanija, EUR 346 334,22 għas-Slovakkja u EUR 156 316,53 għar-Renju Unit.

(7) L-Istati Membri kkonċernati ġew infurmati bit-tnaqqis propost. Gew mitluba jipprovdur informazzjoni u jippreżentaw il-kummenti tagħhom dwar dan. It-tnaqqis ġie kkalkulat fid-dawl tal-informazzjoni li nbagħtet lill-Kummissjoni,

⁽¹⁾ ĠU L 209, 11.8.2005, p. 1.

⁽²⁾ ĠU L 171, 23.6.2006, p. 1.

ADOTTAT DIN ID-DEĊIŻJONI:

Artikolu 1

Il-pagamenti ta' kull xahar maħsuba biex ikopru n-nefqa magħmula mill-aġenziji tal-pagamenti tal-Istati Membri, fil-qafas tal-FAEG, għal Mejju 2011, b'dan huma stabbiliti skont it-tabella li tinsab fl-Anness mogħti hawn taħt.

Din id-Deciżjoni hija mingħajr peregudizzju għal deciżjonijiet ulterjuri li l-Kummissjoni tista' tiehu fil-qafas tal-approvazzjoni tal-kontijiet u tal-proċeduri tal-approvazzjoni tal-konformità u tal-proċeduri previsti fl-Artikoli 17 u 17a tar-Regolament (KE) Nru 1290/2005.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, is-27 ta' Ġunju 2011.

Għall-Kummissjoni
Dacian CIOLOȘ
Membru tal-Kummissjoni

ANNEX

	<i>(f'Eur)</i>
IL-BELĠJU	6 410 000
IL-BULGARIJA	16 630 000
IR-REPUBBLIKA ĊEKA	1 540 000
ID-DANIMARKA	1 040 000
IL-ĠERMANJA	15 290 000
L-ESTONJA	560 000
L-IRLANDA	9 640 000
IL-GREĊJA	9 870 000
SPANJA	111 790 000
FRANZA	79 950 000
L-ITALJA	168 260 000
ĊIPRU	1 439 000
IL-LATVJA	2 280 000
IL-LITWANJA	6 570 000
IL-LUSSEMBURGU	59 000
L-UNGERIJA	17 480 000
MALTA	92 000
IL-PAJJIŻI L-BAXXI	40 450 000
L-AWSTRIJA	970 000
IL-POLONJA	61 270 000
IL-PORTUGALL	27 190 000
IR-RUMANIJA	58 430 000
IS-SLOVENJA	1 190 000
IS-SLOVAKKJA	4 230 000
IL-FINLANDJA	300 000
L-ISVEZJA	- 1 470 000
IR-RENJU UNIT	101 780 000

RETTIFIKA

Rettifika għar-Regolament tal-Kummissjoni (UE) Nru 420/2011 tad-29 ta' April 2011 li jemenda r-Regolament (KE) Nru 1881/2006 li jiffissa l-livelli massimi ta' ċerti kontaminanti fl-oġġetti tal-ikel

(Il-Ġurnal Uffiċjali tal-Unjoni Ewropea L 111, tat-30 ta' April 2011)

Fl-Anness, punt 5, fl-intestatura tat-tabella:

għal: "mg/kg",

aqra: "µg/kg".

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

